

मदर डेयरी ने फलों और सब्जियों की आपूर्ति बढ़ाई

नई दिल्ली | एजेंसी

मदर डेयरी ने दिल्ली-एनसीआर में फलों और सब्जियों की आपूर्ति दोगुना कर 300 टन प्रतिदिन कर दी है। कोरोना वायरस की वजह से देशभर में लॉकडाउन के मद्देनजर जरूरी चीजों की मांग काफी बढ़ गई है, जिसके मद्देनजर कंपनी ने यह कदम उठाया है।

सफल के व्यापार प्रमुख प्रदिप्त साहू ने शनिवार को कहा कि बंद से पहले हम अपनी सफल की दुकानों जरिये प्रतिदिन 160 से 180 टन फलों और सब्जियों की आपूर्ति कर रहे थे। अब हम 300

राहत

- दिल्ली-एनसीआर में आपूर्ति दोगुना कर 300 टन की
- लॉकडाउन के मद्देनजर मांग बढ़ने पर उठाया कदम

टन से अधिक की आपूर्ति कर रहे हैं। साहू ने कहा कि शुक्रवार को मदर डेयरी ने 320 टन की आपूर्ति की। कंपनी इसे बढ़ाकर 400 टन प्रतिदिन भी करेगी। राष्ट्रीय राजधानी क्षेत्र में कंपनी के सफल स्टोरों की संख्या 300 से अधिक है।